

خوانِ بنو ریٰ سے

افادات: محدث اعصر حضرت علامہ سید محمد یوسف بنوری رحمۃ اللہ علیہ

ضبط و تابت: مولانا محمد امین اور کرنی رحمۃ اللہ علیہ

مرتبہ و مرسلا: مولانا محمد طفیل کوہاٹی

مولانا امین اور کرنی رحمۃ اللہ علیہ کی خوشہ چینی

(چوتھی اور آخري قط)

☆..... انفاق اور اسراف کے درمیان حد یہ ہے کہ راہِ حق میں صرف ہو تو انفاق ہے، اگرچہ سب کچھ صرف کر دے اور اگر غیرِ حق میں ہو تو اسراف ہے، اگرچہ شے قلیل ہو۔

☆..... حدیث میں سات آدمیوں کا ذکر ہے، جن کو سایہِ عرش میں جگہ مل گئی، سات میں حصر مقصود نہیں۔ ان کے بغیر اوروں کا بھی روایات میں ذکر آیا ہے، اور علماء نے ان پر اور بھی بڑھا دیئے، حافظ ابن حجر رحمۃ اللہ علیہ اور علامہ سیوطی رحمۃ اللہ علیہ نے اور بھی کئی لوگوں کا ذکر کیا ہے۔ عدد میں مفہوم مخالف کا اعتبار نہیں ہوا کرتا، حتیٰ کہ قائلین بالمفہوم کے نزدیک بھی۔

☆..... بخاری رحمۃ اللہ علیہ کی روایت سے معلوم ہوتا ہے کہ ”ید علیا“ سے مراد ”مفہوم“ ہے اور ”سفلي“ سے ”اخذ“، مگر موطا وغیرہ کی روایات میں آیا ہے کہ ”أخذة متغفة“ (غیر سائلہ) علیا ہے اور سائلہ سفلی ہے، جمع یوں ہو سکتا ہے کہ علیا کے دو درجے ہیں: ایک تو مفہوم کا ہے اور دوسرا اخذہ متغفہ کا، واللہ تعالیٰ اعلم۔

☆..... اقط، قرط (پشتو) کو کہتے ہیں، نہ کہ پنیر کو، جیسا کہ عام طور پر مشہور ہے۔

☆..... یہ میری قطبی رائے ہے کہ جدہ سے احرام نہیں باندھا جاسکتا، خلافاً للمفہومی محمد شفیع۔

ہماری اس پر اٹھارہ گھنٹے بحث ہوئی، لیکن مفتی صاحب کے دلائل سے اطمینان نہ ہوا، وہ دلائل کمزور ہیں۔ درحقیقت وہ اس شخص کے بارے میں ہیں جس کا میقات مجہول ہوا اور محاذات میقات بھی نامعلوم ہو، ایسا شخص حرم سے دو مرحلہ کے فاصلے سے احرام باندھے گا۔ اس مسئلہ میں میں، مفتی ولی حسن صاحب اور مفتی رشید احمد متفق ہیں۔

☆..... ذاتِ عرق کی توقیت کے بارے میں علماء حیران ہیں کہ اس کی توقیت نبی کریم صلی اللہ علیہ و آله و سلم نے کی یا حضرت عمر فاروق رض نے کی ہے۔ غزالی، نووی اور ابن حجر سب حیران ہیں اور ہر ایک نے دو قول پیش کیے ہیں، ایک کتاب میں ایک قول لکھا، دوسری میں دوسرا قول لکھا۔ اللہ تعالیٰ نے مجھ پر اس

کی حقیقت واضح فرمائی ہے، وہ یہ کہ تو قیت ذاتِ عرق آپ ﷺ نے خود فرمائی تھی اہل عراق کے لیے۔ رہا یہ سوال کہ عراق تو فتح نہیں ہوا تھا؟! تو یہ سوال وارث نہیں ہوتا، کیونکہ آپ ﷺ کے دور میں مصروف شام بھی فتح نہیں ہوئے تھے، حالانکہ ان کے لیے میقات معین فرمایا، حقیقت یہ ہے کہ آپ ﷺ کو بذریعہ وحی معلوم تھا اور قرآن کریم کی آیت ”يَأُتُوكَ رِجَالًا وَّ عَلَى كُلِّ صَامِرٍ يَأْتِينَ مِنْ كُلِّ فَجَّ عَمِيقٍ“ سے بھی معلوم ہو رہا تھا کہ یہ علاقے فتح ہوں گے، تو آپ ﷺ نے ان سب کے لیے میقات کا تعین فرمایا تھا، مگر عراق کے بعض حصوں کے لوگ جو نجد کے ساتھ ملختی ہیں ان کو اشکال ہوا کہ چونکہ ہم نجد کے تابع ہیں، اس لیے ہمارا میقات قرن المنازل ہونا چاہیے، لیکن وہ ان لوگوں سے بہت دور تھا۔ اس اشکال کو انہوں نے حضرت عمر رضی اللہ عنہ کے سامنے پیش کیا تو آپ نے حاذات کا اعتبار کرتے ہوئے ان لوگوں کو ذاتِ عرق سے احرام باندھنے کا فتویٰ دیا، یعنی ذاتِ عرق کی تو قیت نبی کریم ﷺ نے کی تھی، مگر اس خاص خطے کے لوگوں کے لیے اس کی تعین حضرت عمر رضی اللہ عنہ نے کی۔

☆..... چھ گز کے فاصلے پر حطیم کعبہ کا جز ہے، باقی نہیں، علماء نے ایسا ہی لکھا ہے۔ البتہ نماز میں اس کی طرف استقبال ناکافی ہے، اس لیے کہ اس کی جزئیت خبر واحد سے ثابت ہے جو کہ مظنوں ہے، لہذا اس سے فرض مقطوع ادا نہیں ہو سکتا۔

☆..... امام ابو یوسفؓ کے پاس مرض الموت کی حالت میں ایک شخص آیا تو آپؓ نے پوچھا کہ رمی کے بعد وقوف مسنون ہے یا نہیں؟ اس نے جواب دیا کہ مسنون ہے۔ آپؓ نے پوچھا کہ مطلقاً؟ کہا: ہاں۔ آپؓ نے فرمایا کہ: غلط۔ اس نے پھر کہا کہ: غیر مسنون ہے، تو آپؓ نے فرمایا کہ: غلط، پھر مسئلہ بتلایا کہ جس رمی کے بعد وقوف مسنون ہے، اگر دعا نہیں تو وقوف بھی مسنون نہیں، وہ شخص دروازہ تک پہنچا ہی تھا کہ آپؓ کا وصال ہو گیا۔

اس طرح حضرت عمر رضی اللہ عنہ کے پاس شہادت سے چند لمحے پہلے ایک اعرابی عیادت کے لیے آیا، جب واپس ہونے لگا تو آپؓ نے واپس بلایا اور فرمایا کہ: ”ارفع إزارك فإنه أتقى لربك وأنقى لشوبك“ یہ شان ہوتی ہے اہل علم اور اہل دین حضرات کی کہ ہر وقت دین کے لیے سوچنے ہیں۔

☆..... مدینہ منورہ کو چھوڑ کر دوسرے بلاد میں جانے پر آپ ﷺ نے اٹھاڑنا راضی فرمایا ہے، اور یہ اس صورت میں کہ جب اسلام اکنافِ ارض میں پھیلے گا اور عراق و شام کے متعدد علاقوں زیر ملکیں آئیں گے، چونکہ ان علاقوں کی بودوپاش امیرانہ تھی اور زندگی راحت و آرام کی تھی، تو آپ ﷺ نے پہلے سے ہدایت فرمائی کہ تعمیر اور تعمیش کی خاطر مدینہ منورہ کو لوگ چھوڑ جائیں گے، لیکن اگر وہ صحیح علم رکھتے تو ان کے لیے مدینہ بہتر تھا۔ اگرچہ وہاں ضيقِ معاش اور تنگی ہے اور دیگر بلاد میں آسانیں میسر ہیں۔ رہا یہ کہ جہاد اور اشاعتِ اسلام کے لیے باہر جانا تو اس حدیث کے دائرہ سے باہر

انبیاء کے قول کے مقابلہ میں حکماء کا قول رد ہے۔ (حضرت مجدد الف ثانی علیہ السلام)

ہے، خود ارشادِ نبوی ہے: ”لَعْدُوَةُ أُورُوهَةٍ فِي سَبِيلِ اللَّهِ خَيْرٌ مِنَ الدُّنْيَا وَمَا فِيهَا“، آپ ﷺ نے خود اور دیگر صحابہؓ نے مدینہ سے باہر جا کر اسفار کیے۔

پہلے اہلِ حجاز کے ہاں مشہور تھا کہ جس کو دین مطلوب ہو تو وہ مدینہ میں رہے اور جس کو خالص دنیا مطلوب ہو وہ جدہ میں رہے اور جس کو دین و دنیا دونوں مطلوب ہوں وہ مکہ معلّمہ میں رہے۔ حضرت شیخؓ فرماتے ہیں کہ آج کل تو مدینہ میں بھی اتنی تجارت ہوتی ہے کہ آدمی حیران ہو جاتا ہے، آج تو مدینہ میں بھی دین و دنیا دونوں میسر ہیں۔

☆.....”روضۃ من ریاض الجنة“ کا مطلب یہ ہے کہ جو شخص اخلاص کے ساتھ اس کلکٹرے میں پہنچ گیا، مرنے کے بعد اللہ تعالیٰ اس کو جنت میں داخل فرمادے گا، کیونکہ جنت میں جب آدمی داخل ہو جائے تو پھر اس کو نکالا نہیں جائے گا۔ یہ حضرت شیخؓ کی توجیہ ہے [اور نفس بھی ہے]۔

☆.....”الصیام جنة“ (روزہ ڈھال ہے) ڈھال چونکہ آدمی کے باائیں ہاتھ میں ہوتی ہے اور اس سے بچاؤ کا انتظام کرتی ہے، تو روزہ بھی انسان کے لیے قبر میں عذاب سے نجات کا باعث بننے گا، چنانچہ صحیح ابن حبان میں حدیث موجود ہے کہ قبر میں انسان جب رکھا جائے گا تو دائیں جانب سے نماز عذاب کو روکے گی اور باائیں جانب سے روزہ عذاب کو روگے گا۔

☆.....حضرت شیخؓ فرماتے ہیں کہ: ہمارے شیخؓ [حضرت کشمیریؒ] رمضان شریف میں تلاوت فرمائے تھے، ان کی عادت تھی کہ بہت غور و خوض سے تلاوت فرمایا کرتے تھے، بسا اوقات فجر کی نماز کے بعد ایک پارہ شروع کیا تو عصر تک ختم ہو جاتا تھا۔ بہر حال آپؐ تلاوت فرمائے تھے، میں قریب بیٹھا کام کر رہا تھا۔ آپؐ نے فرمایا کہ: سامنے الماری میں کتاب [فتح الباری، ج: ۳] ہے، ایک دو کوچھوڑ کر تیسری لے آؤ۔ میں نے اٹھا لی، فرمایا کہ: کتاب الجنازہ میں دیکھیں کہ یہ حدیث [کہ قبر میں نماز دائیں اور روزہ باائیں طرف سے عذاب کو روکیں گے] مسنداً حمد کے حوالہ سے ہے یا صحیح ابن حبان کے حوالہ سے؟ [سبحان اللہ!]

شربتُ الحبَّ كأساً بعْدَ كأساً فَمَا نَفَدَ الشَّرَابُ وَمَا رُوِيَتْ

☆.....”ایله“ وہی شہر ہے جسے آج کل ”عقبہ“ کہتے ہیں، جس پر حال میں اسرائیل نے قبضہ کیا ہے۔ ایک ”ابلہ“ ہے، وہ بصرہ کے قریب واقع ہے۔ دونوں کی طرف رواۃ منسوب ہیں۔ ”الایلی“ بھی ہیں اور ”الابلی“ بھی۔

☆.....اپنے عزیز صاحبزادے محمد صاحبؒ کو سبق پڑھاتے ہوئے فرمایا کہ: بقرۃ، لودۃ، تمرا، دجاجۃ، حمامۃ میں تاء و حدت کے لیے ہے، تانیث کے لیے نہیں۔

☆.....حضرت شیخؓ نے اپنے استاذ امام العصر حضرت شاہ صاحب کشمیریؒ کا یہ مقولہ نقل فرمایا کہ: فلاسفہ اور حکماء کے علوم پھیلی ہوئے ہوتے ہیں، جتنا آپ ان میں غور کریں گے وہ سمتی چلے جائیں گے اور

نیکی کے کاموں کو جب تک تمہیں قدرت ہے غنیمت جانو۔ (حضرت شیخ عبد القادر جیلانی علیہ السلام)

حضرات انبیاء علیہم السلام کے علوم مختصر ہوا کرتے ہیں، لیکن ان میں جتنا غور کیا جائے، وہ پھیلتے چلے جائیں گے۔
☆..... حضرت نے فرمایا کہ: قرآن حکیم کی بعض بدیہیات بھی اتنی مشکل ہوتی ہیں کہ میں ان کی حقیقت تک نہیں پہنچ سکتا۔ ”إِنَّ هَذِهِ أُمَّةٌ وَاحِدَةٌ“، مختصر سی آیت ہے، جس میں بظاہر کوئی اشکال نہیں، لیکن مختلف تقاضیر کے مطابعہ اور کافی غور کے بعد بھی اطمینان نہیں ہوا۔ البتہ تفسیر مظہری میں جو کچھ لکھا گیا ہے، اس سے کچھ اطمینان حاصل ہوتا ہے۔

☆..... مدرسہ عربیہ اسلامیہ کے دارالتصنیف میں احقر اور برادر کرم مولانا محمد حبیب اللہ صاحب مختار علیہ السلام کو مخاطب فرماتے ہوئے کہا کہ: مدینہ منورہ میں ”مجمع البحار“، کا ایک نسخہ ملا، قیمت تیس روپیا تھی، میرے پاس رقم نا کافی تھی، صرف خرچ کی رقم تھی، پریشان تھا، چھوڑنے کا بھی جی نہیں چاہتا تھا، اس لیے کہ ہندوستان میں اس کی قیمت دوسرو پیسہ تھی، اس حالت میں ایک شخص ملا، اس نے کہا کہ فلاں صاحب نے یہ دس روپیا آپ کے لیے دیئے ہیں جس کے سوریاں بننے تھے، اس طرح یہ کتاب میں نے لے لی۔ فرمایا: اس طرح محنت سے ہم نے یہ کتابیں جمع کی ہیں اور فرمایا کہ: یہ بائیس سال پہلے کا واقعہ ہے، جب کہ میں وہاں اس وقت کی سے متعارف بھی نہیں تھا۔

☆..... حضرت مولانا شاہ عطاء اللہ بخاریؒ نے حضرت شاہ کشمیری صاحبؒ کے متعلق فرمایا کہ: ”صحابہؐ کا تقابل آگے بڑھا، یہ پچھے رہ گئے“ اور فرمایا کہ: ”حضرت شاہ انور شاہ صاحبؒ اگر گناہ کرنا چاہیں تو کرنہیں سکتے، آپؐ کو گناہ کرنا آتا ہی نہیں۔“

☆..... حضرت مولانا تھانوی صاحبؒ جب کہ وہ حکیم الامت بن چکے تھے، علمی مسائل میں حضرت شاہ صاحبؒ سے مراجعت فرمایا کرتے تھے، جب کہ حضرت شاہ صاحبؒ اس وقت نوجوان اور مولوی انور شاہ تھے۔ حضرت تھانویؓ نے ایک خط میں استدعا کرتے ہوئے لکھا کہ: ”آپؐ اس مسئلہ میں روایت یاد رایت کے لحاظ سے جو فیصلہ ہو کجھے۔“

☆..... حضرت شاہ صاحبؒ فرماتے تھے کہ: دس جلدیوں کے مطالعہ کے بعد صرف ایک نیا مسئلہ سامنے آ جاتا ہے تو خوشی ہوتی ہے کہ محنت ضائع نہیں ہوئی۔

☆..... حضرت مولانا غلام نبی کا مولویؓ کا مقولہ حضرت الشیخؓ نے نقل فرمایا کہ: جتنے بڑے علماء ہم نے دیکھے ہیں، اگر چاہیں تو ہم ان جیسے عالم بن سکتے ہیں، الا انور شاہ رحمۃ اللہ تعالیٰ علیہ۔
نوٹ: یہ چند چنیدہ افادات تھے جو حضرت الاستاذؓ کے ہاتھ سے لکھے ہوئے ایک رجستر سے نقل کیے گئے، اس رجستر میں اور بھی جواہر پارے موجود ہیں، لیکن ان میں سے زیادہ تر کا تعلق بخاری شریف کے متن کے حل سے ہے، ان شاء اللہ! جب حضرت الاستاذؓ کے درسی افادات کی ترتیب و تدوین کی جائے گی تو اس عجالہ کو بھی مکمل پیش کیا جائے گا۔